



Jän Elder  
Valeri V. Cordón

Jän Jiljilimjuonñoul eo

# Juon Katak Ekabwilōnlōn



*“Inaaj . . . kapellōk wūnto ko an  
lañ, im lutōkļōk jeraamman” (Malakai 3:10*

**K**e ikar rittōļok ilo Guatemala, ekwe wōr juon an  
baamle eo aō mōn kōmman uniform in ikkure.

Jema ekar kōnaan bwe ajri ro ilo baamle eo am en  
tiljek ilo jerbal. Kōm ekar jipañ e ilo mōn kōmman  
nuknuk eo. Ke ikar dik wōt emākikij aō kar ioon  
jorāan. Aolep iien ij rube men ko otemjej! Ak ke ikar  
rittōļok, jema ekar kōtļok bwe in lale mejin in kōmman  
nuknuk ko.

Jema ekar kōllā wōñāan jerbal ko kōm kar kōmmani.  
Innām ej kajjitok, “Kwonaj ta kōn jāan eo am?” Iaar jeļā  
uwaak eo ejimwe: “Kōllā juon mōttan joñoul eo aō im  
kōjparoki ñan aō mijen.”

Ke ekar 13 aō iiō, pejnej eo am ekar dikļok an kōm-  
man jāan. Kōm kar joļok mejin in keke ko am. Ijjeļokin  
rūbukwi rijerbal ro, ekar wōr wōt dikļok jān ļalem rijer-  
bal ro. Rekar jerbal ilo etōñaak eo am ilo mweo imom.

Iien otemjej ij kōllā juon mōttan joñoul, ak ikar jab  
lukkuun meļeļe ewi joñan aorōk in. Innām ikar ekkatak

juon katak ekabwilōnlōn. Juon jibboñ in  
Jādede ikar rōn an jinō im jema kōnono ilo  
anikien eo edik. Jema ekar ba ñan jinō bwe ebwe jāan  
eo ñan kōllā juon mōttan joñoul ak wia mōñā. Ejabwe  
ñan kōmmane ruo iaan men kein. Iaar inepata. Ta eo  
jema enaj kōmmane?

Jabōt eo ikar loe an jema leļok juon envelope ñan  
branch būreejtōn eo. Ekar kalet ñan kōmmane juon  
mōttan joñoul! Ikar mōñōñō bwe ekar, ak ikar barāin-  
wōt inepata. Ta eo kōm naaj mōñā?

Jibboñ eo juon, jet armej rekar kōllāļāļ ilo kōjem eo  
am. Rekar ba ñan jema bwe eļap aer aikuj iuniform ilo  
iien eo emōkajtata. Ekkā wōt an armej kōllāik kōm mōk-  
ta jān an wōrtar eo dedeļok. Ak armej rein rekar kōllāik  
jema raan eo, aet mōkta jān am kōmmani iuniform ko!

Ilo juon wiik, ikar ekkatak juon katak eaiboojoj me  
ej pād ippa ñan indeeo. Kien juon mōttan joñoul ej  
jipañ kōj kalōk tōmak eo ad im kwaļok ad kammooolol  
ñan Jemedwōj Ilañ. Kōllā juon mōttan joñoul ej juon  
kōjeraamman! ■